

**महाराष्ट्र शासन
जलसंपदा विभाग**

शासन परिपत्रक क्रमांक : संकीर्ण २०१०/(५७५/२०१०)मोप्र-२
मंत्रालय, मुंबई ४०० ०३२
दिनांक : २ नोव्हेंबर, २०१०

शासन परिपत्रक

महाराष्ट्र सार्वजनिक बांधकाम संहिता (१९८४) परिच्छेद क्र.२३ ते ४६ मध्ये मुख्य अभियंता, अधीक्षक अभियंता, कार्यकारी अभियंता/सहायक अभियंता/विभागीय अभियंता/उपविभागीय अभियंता/अधिकारी यांची कर्तव्ये विस्तृतपणे नमूद केलेली आहेत. त्याचे पालन होणे आवश्यक आहे. तसेच कामाची प्रगती / गुणवत्ता राखणेकरीता खालीलप्रमाणे सूचना निर्गमित करण्यात येत आहेत.


जलसंपदा विभागाची कामे विस्तृत प्रमाणावर विखुरलेली आहेत. सर्व कामांची उत्तम गुणवत्ता राखण्यासाठी क्षेत्रीय कर्मचारी/अधिकारी/शाखा अभियंता यांनी काम चालू असताना प्रत्यक्ष कामावर देखरेखीसाठी सातत्याने उपस्थित असणे आवश्यक आहे वा कामकाजाच्या नोंदी नोंदवहीत नोंदविणे आवश्यक आहे. उपविभागीय अभियंता यांनी स्थळ पहाणी वेळोवेळी करणे आवश्यक आहे व प्रत्येक भेटीच्यावेळी नोंदवहीत नोंदविल्यानुसार कामे झाली आहेत याची खातरजमा करावी. गुणवत्ता राखणेच्या दृष्टीने आवश्यकतेप्रमाणे कार्यवाही करावी. कार्यकारी अभियंता यांनी प्रत्यक्ष कामाच्या भेटीवेळी विस्तृत प्रमाणात पाहणी करून निरीक्षण टिप्पणी प्रत्येक भेटीचेवेळी देणे आवश्यक राहिल व सदरचा टिप्पणी पूर्तता अहवाल पुढील भेटीच्यावेळी तपासण्यात यावा.

अधीक्षक अभियंता व मुख्य अभियंता यांनी देखील कामाची प्रगती / गुणवत्ता / नियोजन व मार्गदर्शनाच्या दृष्टीने प्रत्यक्ष कामाच्या स्थळी नियमित भेटी देण्यात याव्यात व कामावरील क्षेत्रीय कर्मचारी/अधिकारी प्रत्यक्ष कामासाठी जास्तवेळ क्षेत्रीय कामावर उपलब्ध होवू शकतील याबाबत नियोजन करण्यात यावे. वरीलप्रमाणे कार्यवाही होते याची महामंडळ स्तरावर नियमितपणे आढावा घेऊन खातरजमा करावी.

वरीलप्रमाणे कर्मचारी / अधिकारी हे कार्यवाही करीत नसल्यास व क्षेत्रीय कामात त्रुटी आढळल्यास या अनुषंगाने प्रत्यक्ष कामाची तपासणी करण्यात यावी व याबाबत निरीक्षण टिप्पणी देण्यात यावी. तपासणीमध्ये क्षेत्रीय कामावर तांत्रिक कर्मचाऱ्यांची विना परवानगी अनुपस्थिती आढळल्यास त्या संदर्भात संबंधित कर्मचारी/ अधिकारी यांना व्यक्तीशः जबाबदार धरण्यात येवून त्यांच्यावर शिस्तभंगाची कार्यवाही करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा संकेतांक क्रमांक २०१०११०२१६१७३४००१ असा आहे.

महाराष्ट्राचे राज्यपाल यांच्या आदेशानुसार व नावाने,


(दी. धो. भिडे)

मुख्य अभियंता (द.व.प्र.) व सह सचिव

प्रति, मा. मुख्य सचिव, महाराष्ट्र राज्य, मंत्रालय, मुंबई

मा.प्रधान सचिव, वित्त विभाग, मंत्रालय, मुंबई
मा.प्रधान सचिव, नियोजन विभाग, मंत्रालय, मुंबई
मा.सचिव (जलसंपदा), जलसंपदा विभाग, मंत्रालय, मुंबई
मा.सचिव (लाक्षेवि), जलसंपदा विभाग, मंत्रालय, मुंबई
कार्यकारी संचालक, महाराष्ट्र कृष्णा खोरे विकास महामंडळ, पुणे
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद
कार्यकारी संचालक, विदर्भ पाटबंधारे विकास महामंडळ, नागपूर
कार्यकारी संचालक, तापी पाटबंधारे विकास महामंडळ, जळगाव
कार्यकारी संचालक, कोकण पाटबंधारे विकास महामंडळ, ठाणे
सर्व मुख्य अभियंता, जलसंपदा विभाग
सर्व अधीक्षक अभियंता, जलसंपदा विभाग,
आंतर वित्त सल्लागार व सह सचिव, जलसंपदा विभाग, मंत्रालय, मुंबई
सर्व तांत्रिक अधिकारी, जलसंपदा विभाग, मंत्रालय, मुंबई
सर्व कार्यासने, जलसंपदा विभाग, मंत्रालय, मुंबई
कार्यासन मोप्र-२ संग्रहार्थ / निवडनस्ती